

# چھوٹی نیکی کو بھی کم نہ سمجھو

ترمذی نے سیدنا ابو ذر غفاریؓ کی زبانی حضورؐ کا ایک ارشاد یوں نقل کیا ہے :

لا یحقرن احدکم شیئاً من المعروف فان  
 له یجد فلیلق احاه بوجه طلق - و اذا  
 اشتريت لحمًا او طبخت قدرا فاکثر  
 هرقته واغرف لجارك منه -

کوئی شخص کسی اور کی معروف کو بھی حقیر نہ سمجھے۔ اگر یہ نہ کر سکتا ہو  
 تو کم از کم یہی کرے کہ اپنے بھائی سے جب ملے تو خوش روئی سے  
 پیش آئے۔ اور جب تم گوشت خرید دیا یا ہانڈی پکاؤ تو شور باکھ  
 زیادہ کر دو اور تھوڑا اپنے پڑوسی کے لیے بھی نکال لو۔

احادیث میں جتنے اوامر و نواہی ہیں ان کا بڑا مقصد یہی ہے کہ انسان معاشرے کے لیے اچھا فرد بنے اور  
 اللہ کے بندوں سے اس کے تعلقات خوشگوار رہیں۔ انہی احکام میں ایک حدیث یہ بھی ہے جس میں کئی باتیں فرمائی  
 گئی ہیں :

پہلا ارشاد یہ ہے کہ چھوٹے سے چھوٹے ”معروف“ کو بہ نظر حقارت نہ دیکھو۔ معروف کے معنی ہیں جانی پہچانی  
 چیز۔ اس کی ضد ہے ”منکر“ یعنی ہر وہ بات جس سے طبعاً گریز ہو۔ بہت سی باتیں ایسی ہوتی ہیں جن کی اچھائی یا برائی  
 غور و فکر کے بعد واضح ہوتی ہے۔ اور بعض چیزیں ایسی ہوتی ہیں کہ جب وہ سامنے آتی ہیں تو ان کی خوبی و زشتی کسی  
 استدلال یا غور و فکر کی محتاج نہیں ہوتی بلکہ پہلی نظر میں وجدانی طور پر وہ بُری یا بھلی معلوم ہو جاتی ہے۔ گویا وہ جانی  
 پہچانی چیز ہوتی ہے۔ اسی کو معروف کہتے ہیں۔ اس کی بے شمار قسمیں اور طریقے ہیں اور ہر ایک کے مختلف لحاظ سے  
 ان گنت درجے ہیں۔ کوئی معروف چھوٹے سے چھوٹے درجے کا بھی ہو تو اسے حقیر اور معمولی نہیں سمجھنا چاہیے۔  
 ورنہ اس کا نتیجہ یہ ہوگا کہ وہ یا تو دوسروں کے معمولی معروف میں شکرگزاری کا جذبہ نہیں پیدا کر سکے گا یا وہ خود بھی دوسرے  
 کے ساتھ بعض معروفات ادا کرنے میں صرف اس لیے ہچکچائے گا کہ وہ بہت معمولی اور ادنیٰ درجے کے ہیں۔ یہ دونوں  
 نقصانات ایسے ہیں کہ اس سے معروفات کے درجے بگڑ جاتے ہیں اور انہیں جانے کا اندیشہ ہے۔ اگر کوئی شخص کسی کے ساتھ معمولی  
 معروف کرنے میں ہچکچائے تو کسی وقت بڑے معروف میں بھی رکاوٹ پیدا ہو سکتی ہے۔ پھر اگر کسی دوسرے کے معروف  
 کو حقیر نظروں سے دیکھے تو اسے مزید معروفات کی بھی ہمت نہیں رہے گی۔

عموماً چھوٹے ہی معروفات کی بدولت بڑے معروفات کا دروازہ کھلتا ہے۔ علاوہ ازیں چھوٹے چھوٹے بہت

سے معروفات مل کر بھی ایک بڑا معروف بن جاتا ہے۔ نیز بعض اوقات ایک ادنیٰ سا معروف بھی نتائج کے اعتبار سے بہت اعلیٰ معروف ثابت ہوتا ہے۔ ایک معمولی سی دوا کی خوراک ادنیٰ سی چیز ہے لیکن بعض اوقات اسی معمولی معروف سے ایک انسانی جان ہلاکت سے محفوظ ہو جاتی ہے۔ غرض کسی معروف کو بھی خواہ وہ بہ ظاہر کتنا ہی ادنیٰ دکھائی دے معمولی نہیں سمجھنا چاہیے۔ قطرہ قطرہ ہم شود دریا۔

اس سلسلے میں ایک بہت معمولی سے معروف کا اس حدیث میں یوں ذکر کیا گیا ہے کہ اگر بڑے اور اعلیٰ معروفات کا موقع یا استطاعت نہ ہو تو کم از کم اتنا ہی کرو کہ جب اپنے کسی بھائی سے ملو تو سنیں مکھ بن کر ملو۔ خوش روئی اور خندہ پیشانی کے ساتھ ملو۔ سر جھانے ہوئے پھرے یا ناک بھول چڑھا کر، تیوری پر بل ڈالے ہوئے عبوساً قطرہ برائے ہو کر ملنے کے لیے پھل قدم پر بڑا اثر پڑتا ہے اور شگفتگی یا تبسم زیر لب کے ساتھ ملنے سے خوش مزاجی کا اچھا اثر پڑتا ہے۔ ملنے والا دعائیں دیتا ہوا جاتا ہے۔ اگر اس کا مقصد پورا نہ بھی ہو سکے تو کم از کم وہ کچھ خلقی کا کوئی بڑا اثر لے کر نہیں جاتا۔ ذرا خوش مزاجی ملنا بہ ظاہر کوئی بہت بڑا معروف نہیں لیکن ارشاد یہ ہے کہ اس معروف کو بھی بہ نظر حقارت نہ دیکھو۔ اتنی سی بات سے بھی آئندہ بڑے خوشگوار نتائج برآمد ہو سکتے ہیں۔

یہ تو ملنے جلنے کے متعلق ارشادات تھے۔ اس کے بعد ہی کچھ پڑوسی کا حق بتایا گیا ہے کیونکہ ملنے جلنے کے زیادہ مواقع پڑوسیوں ہی کے ساتھ پیش آتے ہیں۔ خوش روئی کے ساتھ پیش آنے کی پہلی نوبت ہمیں آیا کرتی ہے۔ لیکن اپنے خلق کو محض خوش روئی تک ہی محدود رکھنا مقصود نہیں۔ یہ تو پہلا قدم ہے۔ اس کے بعد کچھ اور بھی کرنا ہے، اور کچھ کرنے کے لیے پہلا ذہن وہ ہے جس کا یہاں ذکر ہے۔ ارشاد ہے کہ جب گوشت لاؤ یا کوئی اور ہانڈی پکاؤ تو اس میں سے کچھ حصہ پڑوسی کے لیے بھی نکال لو۔ اگر یوں گنجائش نہ ہو تو اپنی ہانڈی میں ذرا شوربہ ہی زیادہ کر دو تاکہ دونوں کا کام چل جائے۔ نہیں کوئی کمی نہ پڑے اور پڑوسی کا حصہ نکل سکے۔ یہ کوئی بڑا ایثار نہیں۔ بہ ظاہر معمولی سا معروف نظر آتا ہے لیکن تجربہ شاد ہے کہ اس کے نتائج بڑے دور رس اور خوشگوار ہوتے ہیں۔ اس سے باہمی ٹھنڈیاں دور ہو جاتی ہیں، رواداری اور باہمی محبت پیدا ہوتی ہے۔ یوں بھی بعض روایات میں ہے کہ قہارِ دُواتحا بوا آپس میں ہدایا کا مبادلہ کیا کرو کیونکہ اس سے باہمی الفت پیدا ہوتی ہے۔ جب عام لوگوں کے ساتھ یہ سلوک باہمی الفت کا سبب ہوتا ہے تو پڑوسیوں کے حق میں تو اور بھی زیادہ ہونا چاہیے۔

پڑوسیوں کے حقوق کتاب و سنت میں اس قدر ہیں کہ ان کے لیے الگ ہی مضمون ہونا چاہیے۔ یہاں صرف دو مثالیں سن لیجئے۔ قرآن میں جن لوگوں کا حق ادا کرنے کی تاکید ہے ان میں والحمد للہ الذی القربی والجار الجنب بھی ہیں یعنی قریبی اور دور کے پڑوسی۔ اور ایک حدیث میں تو یہاں تک آیا ہے کہ لایزال یوحیدینی جبویل بالجار حتی ظننت انہ سیلوہ مجھے جبریل نے پڑوسی کے بارے میں اس قدر بار بار وصیت کی ہے کہ مجھے تو یہ گمان

ہو گیا تھا کہ اب عن قریب وہ اسے وارث بنا دیں گے۔ جب صورت حال یہ ہے تو یہ سمجھنے میں کوئی دشواری نہیں ہوتی چاہیے کہ پڑوسی کو ٹھوڑا سالن بھیج دینا حقوق ہمسائیگی ادا کرنے کی طرف پہلا اور ضروری قدم ہے۔

ایک نکتہ یہ بھی پیش نظر رکھنا چاہیے کہ یہاں اگرچہ محض شوربے کا ذکر ہے لیکن اس کا مقصد محض شوربا ہی نہیں۔ لفظوں کے پیچھے چلنے اور اس کی اسپرٹ کو پس پشت ڈالنے کا مطلب تو صرف یہ ہو گا کہ شوربا تو پڑوسی کو ضرور بھیجو لیکن بوٹی، روٹی، حلوہ، پوری یا اور کوئی چیز پکے تو مت بھیجو۔ استغفر اللہ۔ ہر قانون کا ایک مقصد، ایک اسپرٹ اور ایک غایت ہوتی ہے جس کے بغیر سا ا قانون بے روح ہو جاتا ہے۔ یہاں حدیث میں صرف شوربا ہی مقصود نہیں۔ ہر طرح کی چیز۔ بلکہ اس سے بھی آگے۔ ہر طرح کا حق ادا کرنا مراد ہے۔ (محمد حصفیر)

## مطبوعاتِ بزمِ اقبال و مجلسِ ترقیِ ادب

مدیر: ایم۔ ایم شریف۔ بشیر احمد ڈار۔ سالانہ دس روپے	مجلہ اقبال سہ ماہی۔
مدیر: سید عابد علی عابد۔ سید سجاد رضوی۔ سالانہ دس روپے	صحیفہ سہ ماہی۔
مصنفہ علامہ اقبال	میڈیا فنر کس آف پریسا۔
مصنفہ بشیر احمد ڈار	اقبال اینڈ والنٹرم۔
مصنفہ ڈاکٹر خلیفہ عبدال حکیم	فکر اقبال۔
مصنفہ عبدالمجید سالک	ذکر اقبال۔
مترجمہ عبدالمجید سالک	اسلام اور تحریکِ تجدید مصر میں۔
مصنفہ سید نذیر نیازی	غیب و شہود۔
مصنفہ نصیر احمد	جالیات قرآن کی روشنی میں۔
مترجمہ عبدالمجید سالک و عزیز	نظامِ معاشرہ اور اسلام۔
مترجمہ عطاء اللہ فخری	دولتِ اقوام ۳ جلد۔
مترجمہ آفتاب حسن	سائنس سب کے لیے۔
مترجمہ آشکار حسین	فلسفہ جدید۔
مترجمہ مرتضیٰ احمد خاں	تاریخِ اقوامِ عالم۔

ملنے کا پتہ: سیکرٹری بزمِ اقبال و مجلسِ ترقیِ ادب۔ نرسنگ اس کاؤن۔ لاہور